

اِنَّمَا الْمُؤْمِنُونَ اَلْأَوْلِيَاءُ مِنَ الدُّنْيَا وَالْآخِرَةِ  
 میری پیشی خاطر سزاوار ہے تمام انسان عالم کی اولیٰ و احقرین سے  
 (حدیث رسالہ صحابہ)

# اعجازِ جنابِ سیدہ

یعنی جناب سیدہ سلام اللہ علیہا کی مشہور کہانی!

ناشر: مکتبہ غصنف، جیل روڈ، کراچی نمبر ۵  
 مکتبہ غصنف

بِسْمِ اللّٰهِ الرَّحْمٰنِ الرَّحِیْمِ

مشہور روایت ہے کہ عرب کے کسی شہر میں ایک سنارن  
 رہتا تھا جس کے صوف ایک ہی لڑکا تھا۔ ایک روز جب  
 سنارن کنوئیں پر پانی بھرنے گئی تو اس کا لڑکا بھی اس کے ساتھ  
 ہوا۔ سنارن لڑکے کو کنوئیں کے قریب بھسا کر پانی بھرنے  
 لگی۔ کنوئیں کے دوسری طرف ایک کھار رہتا تھا۔ جس کا آوا  
 اس وقت خوب روشن تھا۔ لڑکا کھلتے کھلتے اس طرف  
 نکل گیا۔ سنارن جب پانی بھر چکی تو کنوئیں کے قریب لڑکے کو  
 نہ پا کر خیال کیا کہ گھر چلا گیا ہو گا۔ واپس گھر پہنچی تو گھر  
 پر بھی لڑکا موجود نہ ملا۔ آخر ماں سمجھی بہت پریشان ہوئی اور  
 روتی پیتی اپنے نکوت جگر کی تلاش میں دوبارہ گھر سے نکلی۔  
 کنوئیں کے قریب آئی۔ جگہ جگہ ڈھونڈا۔ سرگردان و

پریشان پھرتی رہی۔ ہر ایک سے پوچھا۔ مگر کوئی سراغ نہ ملا۔  
 کہیں پتہ نہ چلا۔ اسی طرح شام ہو گئی۔ یکا یک شور ہوا کہ  
 سنارن کا لڑکا گہار کے آدے میں گر کر جل گیا ہے۔ یہ سن کر  
 اسے انتہائی صدمہ ہوا اور اس قدر روئی کہ غش آ گیا۔

عالم غشی میں کیا دیکھتی ہے کہ ایک معظمہ نقاب پوش  
 تشریف لائی ہیں اور فرماتی ہیں کہ غم نہ کھا۔ تیرا لڑکا بہت جلد  
 تجھ سے ملے گا۔ تو نیت کر لے کہ اگر میرا لڑکا صحیح و سالم آدے میں  
 سے زندہ کھیلتا کو دتا فکل آدے تو میں جناب سیدہ سلام اللہ  
 علیہا کی کہانی سنوں گی۔ سنارن نے فوراً عالم غشی ہی میں نیت  
 کر کے منت مان لی۔ جب آنکھ کھلی تو واقعی سنارن نے دیکھا  
 کہ لڑکا خدا سے فضل و کرم سے ہنستا کھیلتا زندہ سلامت  
 چلا آ رہا ہے اور اعجاز جناب سیدہ سے اس کے جسم پر  
 آگے کوئی اثر نہیں کیا۔ یہاں تک کہ اس بدن بھی

بالکل محفوظ رہا۔

اَللّٰهُمَّ صَلِّ عَلٰى مُحَمَّدٍ وَآلِ مُحَمَّدٍ

سنارن بچے کو لے کر خوشی خوشی بازار گئی۔ دو پیسے کی  
 شیرینی بولنی اور پڑوسیوں سے کہا کہ میری مراد پوری ہوئی  
 میرے گھر چل کر جناب سیدہ سلام اللہ علیہا کی کہانی مجھے سنا دو  
 اگر کسی کو یاد ہو۔ چھ سات گھر پھری۔ لیکن ہر ایک نے ہی کہا کہ ہمیں  
 کہانی یاد ہے اور نہ اتنی فرصت کہ فضول باتوں کی طرف  
 توجہ دیں۔ سنارن سب سے مایوس ہو کر جنگل کی طرف  
 چل دی کچھ دور چل کر وہی نقاب پوش معطرہ نظر آئیں اور فرمایا کہ  
 خاتون مت رو۔ چادر پھٹا کر بیٹھ جا۔ میں کہانی کہتی ہوں۔ تو سن  
 پھر آپ نے فرمایا کہ شہر مدینہ میں ایک یہودی رہتا تھا۔ اس کی  
 لڑکی کی شادی تھی۔ وہ یہودی جناب رسول خدا صلی اللہ علیہ وآلہ  
 وسلم کی خدمت میں آیا اور کہنے لگا کہ میری لڑکی کی شاد کل ہے۔ آپ

اجازت دیں تو میں شرف پاؤں کہ جناب سیدہ میرے گھر تشریف لے جائیں۔ آپ نے فرمایا کہ اس امر کے مالک علی ہیں یہ سن کر وہ حضرت علی کی خدمت میں حاضر ہوا اور عرض کیا کہ آپ اجازت دیں جناب سیدہ میرے گھر تشریف لے چلیں۔ آپ نے فرمایا کہ اس امر کا مالک خود جناب سیدہ ہیں۔ اس کے بعد یہودی نے جناب سیدہ کے دروازے پر آواز دی۔ کہ اے بنتِ رسول! میری لڑکی کی شادی ہے اگر آپ تشریف لے چلیں تو میری عزت بڑھ جائے گی۔ آپ نے فرمایا کہ جناب امیر علیہ السلام سے اجازت لے لوں تو چلوں یہودی نے کہا کہ میں رسول خدا اور حضرت شیر خدا کی خدمت میں گیا تھا سب ہی نے آپ کو مختار کیا ہے۔ جناب سیدہ یہ سن کر متشکر ہوئیں اتنے میں جناب رسول خدا خود تشریف لے آئے۔ جناب سیدہ نے فرمایا۔ ہا ہا جان! یہودی کے یہاں سے آدمی آیا ہے۔ آپ کی فرمائے ہیں۔ اس کے گھر جائیں یا نہ جائیں۔ آپ نے فرمایا۔ اسے میری تم کو اختیار ہے

جناب سیدہ کے عرض کیا۔ یا باجان آپ کی سخت توہین ہوگی کیونکہ ان کی عورتیں عمدہ اور نفیس لباس و زیورات سے مزین ہوں گی اور میرے پاس وہی پٹھے پر لے کپڑے ہیں جن میں جا بجا خرمنے کے پوندگے ہیں۔ رسول خدا نے فرمایا اے بیٹی! اسی حالت میں حادّ جو مرضی معبود چنا پڑ جناب سیدہ جانے کو تیار ہو گئیں۔ اپنی ڈرلڑھی تک نہ پہنچی تھیں کہ حوران جنت آسمان سے نازل ہوئیں، اور جناب سیدہ کو زیورات و خلعت سے آراستہ کیا اور اپنا جلوں لیکر جناب سیدہ کو روانہ کیا۔ کچھ حوریں دائیں اور بائیں اور کچھ پیچھے اور کچھ آگے روانہ ہوئیں۔ اس شان سے جناب سیدہ کی سواری یہودی کے مکان پر پہنچی۔ جو بھی آپ یہودی کے مکان پر پہنچیں تمام مکان آپ کے نور سے روشن ہو گیا اور ایسی خوشبو پھیلی کہ دور دور تک خوشبو محسوس ہونے لگی۔ یہ تحمل یہ وقار دیکھ کر تمام یہود عورتیں ہوش ہو گئیں۔ ستھوڑی دیر کے بعد سب کو ہوش آیا مگر دلہن کو

ہوش نہ آیا۔ لاکھ تدبیریں کیں مگر سب بے سود ثابت ہوئیں۔  
 دیکھا گیا تو معلوم ہوا کہ روح نفس عنصری سے پرداز کر چکی ہے۔ انا فانا  
 شادی..... کا مکان ماتم گدہ بن گیا۔

جناب سیدہ کو یہ دیکھ کر بہت تشویش ہوئی اور فرمایا کہ  
 اطمینان رکھئے ابھی ہوش آجاتا ہے اس کے بعد آپ نے فوراً درگت  
 نماز پڑھ کر دعا کے لئے ہاتھ بلند کئے اور کہا کہ اے میرے محبوب میں  
 بنت رسول ہوں۔

صدقہ نام رکھا ہے تو نے بتوں کا  
 جھوٹا نہ کیجیو۔ فقہ صدقہ رسول کا

اے میرے محبوب برحق! میں تیرے رسول کی بیٹی ہوں  
 میری عزت تیرے ہاتھ ہے تمام لوگ یہ کہیں گے کہ  
 سیدہ کے آتے ہی دلہن ختم ہوگئی خانہ شادی خالی رہ گیا۔  
 کچھ دیر نہ گزری تھی کہ آپ کی دعا قبول ہوئی۔ اور دلہن کلہ شہادت

پر طہی ہوئی اُمّہ بیٹی۔ اَللّٰهُمَّ صَلِّ عَلٰی مُحَمَّدٍ وَآلِ مُحَمَّدٍ  
 کہنے لگی میں شہادت دیتی ہوں کہ خدا و وحدۃ لا شریک ہے حضرت محمد  
 مصطفیٰ رسول برحق ہیں۔ اور آپ ان کی دختر میں آپ مجھ کو مذہب  
 اسلام کی تعلیم فرمائی۔ اور اسی طرح صدق دل سے وہ عورت  
 مسلمان ہو گئی۔ جناب فاطمہ زہرا کا یہ اعجاز دیکھ کر پانچویں ہودی  
 مرد و عورت مسلمان ہو گئے اور آپ کو سب نے نہایت عزت و حرمت  
 کے ساتھ رخصت کیا۔ ایک عورت آپ کی کمیزی میں دی۔ آپ اپنے  
 دولت خانہ پر واپس تشریف لے آئیں۔ تمام ماجرا جناب رسول خدا  
 سے بیان کیا۔ رسالتناہ صلی اللہ علیہ وآلہ وسلم نے بھی خدا کا شکر  
 ادا کیا جس طرح سنارن کی مراد پوری ہوئی خداوند عالم بحق  
 جناب سیدہ صلوة اللہ وسلامہ علیہا جملہ سینئہ والوں کی مرادیں  
 پوری کرے۔ آمین ثلثہ آمین بحق محمد و آل محمد۔

Please recite a Surah Fatcha for my brother SYED ALI RAZA  
 RIZVI, my father SYED RAZA RIZVI, my grand father SYED RAZA  
 HAIDER RIZVI ( SHAH GANJ, AAGRA ) and for all merhoom  
 momineen and mominaat. Thank You